

**፪ ሰንበት ዘአስተርእዮ 2003 ዓ.ም.
(ጥሪ 22 2011)**

መዝሙር: እሙነ ኮነ ልደቱ. ።

ንባባት: 1ቆሮን. 1:10-17፤ 1ዮሐ. 2:22-ፍ፤ ግ.ሐ. 13:2-28፤ ማቴ.4:12-23።

ሰብከት: “እግዚአብሔር እግዚእ አስተርእዮ ለነ፤ ግበሩ ብዓለ በትፍሥሕት በኃበ እለ ያስተሓምም፤ እስከ አቅርገቲሁ ለምስዋዕ”።

ናይ ሎሚ መዝሙር: “ናይ መድኃኒና ክርስቶስ ልደት ሓቂ እዩ፤ ልደቱ ብሓቂ ኮይኑ እዩ፤ ካብ ሰማያት ወረዱ ብመላእኽቲ ተመሰጊኑ ካብ ማርያም ተወለዱ፤ ኣብ ቤተልሔም ተወልደ ኣብ ናዝሬት ተሓጸነ ብግሁድ ከአ ተገልጸ፤ ንሱ ኣኸለል ናይ ሰማዕታት መድኃኒ ነገስታት ንሳ ኣጎዛብ እዩ። እሙን ኮነ ልደቱ ብርሃን ኮነ ምጽአቱ ናይ መድኃኒና ክርስቶስ” ይብል። ልደት ክርስቶስ ብሓቂ ኣብ ታሪኽ ዝተፈጸመ እዩ ዝተማህዘ ወይ ሰባት ክጥዕሎም ኢሎም ዝፈጠርዎ ኣይኮነን። ናይ ብሓቂ ኮይኑ ኣብ ሕይወት ደቂ ሰባት ለውጢ ዘምጽአ እዩ። ሰባት ነዚ ሓቂ እዚ ክኣምኑ ዝተሓርዩ እዮም።

21 ጥሪ አስተርእዮ ማርያም እነብዕለሉ ዕለት እዩ። ምስቲ ናይ ክርስቶስ ግልጽት ኣተሓሲዘና እነብዕሎ ስለ ዝኾነ እዩ አስተርእዮ ማርያም እንብሎ። ማርያም እታ መጀመርታ ናይ ክርስቶስ ኣምላኽነት ዘስተማቕረት ስለ ዝኾነት ክትዝከር ግቡእ እዩ። ኣምላኽ ብኣኣ ኣቢሉ ምስ ደቂ ሰብ ተሓዊሎ መጋበሪ ምጽአቱ ስለዝገበራ እጃማ ዓቢ እዩ። ነዚ መሰረት ገርና ሕርየት ነፍሲ ወከፍና ኣብ ኣገልግሎት ኣምላኽ ክንርኢ ይክእል። ማርያም ብኣምላኽ ተሓርያ ኣነኽ?

ሕርየትካ ኣለሊኻ ምኽኣል

ንባባትና ብዛዕባ ናይ ኣምላኽ መጻዕታት፤ሕርየት ይዛረቡ፤ መጻዕታ ናይ ውሑዳት ሰባት ወይ ህዝቢ ጥራሕ ኣይኮነን። ኩልና ብዝተፈላለዩ መንገዲ ኣምላኽ ይጽውዓና እዩ። ሓደ እዋን ኣብ ጋዜጣ ሰንበት ብዙሕ ምልክታ ወጺኡ፤ ናይ ሓኪም ስእሊ፤ ናይ ጠበቓ፤ ሙዚቀኛ፤ ወተሃደር ውዘተ ዘልኦ ወጺኡ። ኣብ ትሕቲኡ ብዓቢ ቀለም ዝተጻሕፈ “ጻዕታ፤ ካብዚ ኩሉ ሓደ እንተ ዘይብለይካኽ” ዝብል ነበሮ። ነዚ ዘንበበ ሓደ መንእሰይ ከምዚ ክብል ይሰማዕ ኣነ ንመጀመርያ ጊዜ እዩ ብዛዕባ ዝኾነ ነገር ሕጉስ ዘይኮንኩ። ኣብ ቤት መግቢ ምስኣቶኹ ክልተ ዓይነት ሰብ ጥራሕ ከም ዘለዉ ክርኢ ክኢለ፤ እቶም ጻዕታ ዘልኦምን እቶም ዝተረፍና ዘይብልናን። እቶም ቀዳሞት ጋንታ ኣበይ ከም ዝኸዱን ከመይ ገርም ኣብኡ ከም ዝበጸሑን ይፈልጡ። ከም ዝመሰለኒ ሕይወቶም ዓላማ ዘልኦ ኣብዘን ኣብትን ዘይብል፤ ሃብታምን ምሉእ ርግጽነት ዘልኦን ምሉእን እዩ። ንርእሰይ ኣነጻጺረ ምስ ረኣኽዎ ካብ ካልኦት ፍልይ ዝበልኩ ኣብ ካልእ ቦታ ዘሎኹ ኮይኑ ተሰሚዒኒ፤ ከም ሓደ ኣረጊት ክዳን ምስ ዝኾነ ዘይሰማማዕ ኮይኑ ተራእዩኒ፤ ይብል ኣብዚ እንርእዮ እዚ መንእሰይ ካብ ኩሉ ኣብ ሓደ ከም ዘይተጸውዒ ገሩ ንነፍሱ ገሚቱ። እንተኾነ ዝኾነ ሰብ ንሓደ ነገር ከይፈተነ ኣነ እዚ ኣይናተይን እዩ ክብል የብሉን። ስለዚ ንኣኣምሮና ክቕበል ጊዜ ክንህቦ ይግባእ፤ ክንሓሰቡ እም ሽዑ ነቲ ናትና ዝንባሌን ጻዕታን ክንፈልጦ ንኽእል።

ቀዳሞት አድክቷል

ማቴዎስ ወንጌላዊ ብዛዕባ ቀዳሞት አርድኦት ኢየሱስ አርባዕተ ገፈፍቲ ዓሣ ይነግረና። ስለ ምንታይ ንኢየሱስ ከም ዝተኸተሉ አይነግረናን፤ ማቴ ዝነግሮ ኢየሱስ ይጽውዖም ንሶም ከአ ይኸተልዎ። ተኸተሎም አበይ ከም ዝኸዱ ዝነግሮ የለን። ረድኢ ምዃን እንታይ ነገራት ከም ዘማልእ እውን ዝነግሮ የብሉን። ዝኾነ ዝተሞህበ ተስፋ እውን የለን። ዝኾነ ዝተገብረ ውዕሊ እውን የለን። አብዚ ቅዱስ ማቴዎስ ክብሎ ዝደለ ንጹር እዩ። ንሱ ዝግድሶ ሓዋርያት ብኢየሱስ ከም ዝተጸውዑ እሞ ንኹሉ ዘልኦም ሓዲጎም አብቲ ሓዲስ መደብ ሕይወቶም ክኣትዉ ከም ዝተጸውዑ ምንጋር እዩ።

ነገራት ከምዚ እነንብቦ ብቅጽበት ዝኾነ ማለት አብ መንጎ ዕለታዊ መነባብሮኦም እናገበሩ ብሃንደበት ተጸዊዖም ዝተኸተሉ አይኮኑን። ሉቃስን ዮሐንስን ምስተጸውዑ ጊዜ ከም ዝተሞህሩም ቅድሚ ምርካቦም ኢየሱስ መን ምዃኑ ክፈልጡ ዕድል ከም ዝነበሮም ነንብብ። ማቴዎስ ነዚ ኩሉ ዝሓደጎ አብቲ ቀንዲ ነገር ከተኩር ስለ ዝደለ እዩ። ንሱ ኸአ ተልእኮ ኢየሱስ አብ መንጎ ህዝቢ።

አብዚ እዋን ዮሐንስ መጥመቕ አብ ማእሰርቲ ነሩ እቲ አብ በረኻታት ይሁዳ ዝጭድር ዝነበረ ድምጺ ተንሱሎ ብሓጢአትኩ ተአመኑ ዝብል አጽቂጡ እዩ። ስለዚ ኢየሱስ ስብከቱ ክጅምር ግዚኡ እዩ ነሩ። ማቴዎስ ኢየሱስ ነቲ ብኢሳይስ ነቢይ ዝተባህለ አብኡ ዝተፈጸመ ከም ዝኾነ ይገልጽ። ኢየሱስ እቲ ዓቢ ብርሃን ዝበረቐ እዩ። ንሱ እቲ ተልእኮኡ አብ ገሊላ ንአሕዛብ ከምኡ ንኹሉ ህዝቢ ክኸውን ዝጀመረ እዩ። ማቴዎስ አብ ኢየሱስ አተኩሩ ናይ ቃሉ ሓይልን ሰልጣንን ከምኡ ከሕዊ ዘልኦ ክእለትን ክነገር እዩ። ሓዋርያ ምዃን ማለት ኩሉ ነገርካ አብ ኢየሱስ ማእከል ገርካ ምንግር እዩ። እዚ ኸአ አብቲ ንሱ መን ምዃኑ ዝተመስረተ እዩ። ካልኦት ይቕድሩ እዮም ንሱ ግን አይቅድርን እዩ። ኢየሱስ ጥራሕ እዩ ምንጪ ሓውርያነት። ብዘይ ኢየሱስ ሓዋርያነት ትርጉም የብሉን።

ናይ መን ኢኹም?

ንሱኹም ምእንቲ ምንታይ ኢኹም ተሓሪኹም። ቅዱስ ጳውሎስ አብ መልእክቱ ኢየሱስ ናይ ኩሉ ምንጪ ክርስትያናዊ ሓዋርያነት ከም ዝኾነ ጸቂጡ ይዛረብ። ኢየሱስ እቲ ሓቀኛ መብርሃቲ እዩ ዝኾነ ዝተላዕለ ዘበለ ቦትኡ ክወስድ አይክእልን እዩ። ነቶም አብ ቆሮንጦስ ዝነበሩ ነቲ ዓቢ መብራህቲ ክርስቶስ ከይደምቑ ዝኸልክሉ ዘለዉ የጠንቅቆም። ስብ ቆሮንጦስ አብ መንግሥም ፍልልይ ፈጢሮም ነሮም እዮም ፍልልዮም ከአ ዓምዲ እምነት አይነበረን እንታይ ድኣ አብ ሰባት እዩ ነሩ ኣነ ናይ አከለ አነ አባ ናይ አከለ፣ አከለ አባ ካብ አከለ ይበልጽ እናበሉ ጸገም ይፈጥሩ ነሮም። ገለ ናይ አብጽሎስ ብርቱዕን ዝማርኽ ክእለት ምምሃር ዝነበሮ ንብዙሓት ክርስትያን ብትምህርቱ ዝማርኽ ዝነበረ፣ ገለ ኸአ መብዘሕትኦም አይሁድ ዝነበሩ ክርስትያን ንጹጥሮስ ይድግፉ ነሮም። ገለ ኸአ አብቲ ጳውሎስ ዝበሎም አብቲ ንሱ ዝበሎምን ዝነበረ ፍቕርን ከይሓድጉ ኢሎም ጸኒዖም ይነብሩ ነሮም።

ጳውሎስ እዚ ዓይነት ምክፍፋል አዕናዊ እዩ ንቤተክርስትያን ስለዚ ሓድነት አብ ትሕቲ ክርስቶስ ክገብሩ ይጽውዖም። ክርስትያን ምዃን ማለት ናይ ክርስቶስ ምዃን ማለት እዩ። ክርስቶስ እዩ ምእንቲ ሓጢአት ካልኦት ኢሉ ዝሞተ፣ ኩሎም ክርስትያን ከአ ብሰሙ እዮም ተጠሚቆም። ጳውሎስ ነቶም አብ ቆሮንጦስ ዝነበሩ ክርስትያን ማሕበር

ክርስቲያን ክኾኑ እምበር ናይ እክብካብ ማሕበር ከይኮኑ ከምኡ ናይ ገለሰባት ባራዩ ከይኮኑ የጠንቅቆም። ሓቀና መራሕ ዘኾነ ንተመሃርኡ ኣብኡ ጥራሕ ክጠብቁ ኣይደልን እዩ። ቅ. ጳውሎስ ኣብ ዝቐጸለ ምዕራፋት ከም ዝብሎ ሓደ መሰርት ማሕበር ክርስቲያን ጥራሕ እዩ ዘሎ “ብዘይካ እቲ ሥሩት መሠረት ንሱ ኸኣ ኢየሱስ ክርስቶስ ካልእ መሠረት ኪሥርት ዚኸእል ሓደ እኳ የልቦን” (1ቆሮ 3:11) ይብል።

ቅ.ጳውሎስ ክርስቲያን ነዚ ወይ ነቲ መራሕ ቤተክርስቲያን ክኸተሉ ኣየድልን እዩ። ንጳውሎስ ሓደ ጥራሕ እዩ ክብሪ ዝግብኦ ንሱ ኸኣ ኢየሱስ ክርስቶስ ኢዩ። ናይ ሃይማኖት መራሕቲ ዝብሃሉ ኣብ ክርስቶስ ገጸም ዝመርሑ እዮም። እዚ ኣብቲ ዝግበር ፍሽኽታን ኣገባብን ዝወርድ ኣይኮነን። መራሕቲ ሃይማኖት ናብ ርእሶም ገጸም ዝመርሑ ክኾኑ ኣይግባእን እንታይ ድኣ ናብ ጎይታ ገጸም ዝመርሑ ክኾኑ ይግባእ። ንሳቶም ንሰርእሶም ክልዕሉ ወይ ነሰባት ኣብ ርእሶም ክስሕቡ ኣይግባእን እንታይ ድኣ ኣብ ክርስቶስ ከመልክቱ ይግባእ። ንጳውሎስን ማቴዎስን ናይ መን ኢኻ ሓደ መልሲ ኣልኦም ንሱ ኸኣ “ኣነ ናይ ክርስቶስ እዩ”።

ሕርየትና ጸዋዕታና ክንርኢ ክነደልድል ኢየሱስ የድልየና እም ሎጚ ኣብኡ ዘሎና እምነትን ጽቕርን ንሓድሶ።

ኣባ ንጉሠ ፍሥሓ